



## PATRIMONJU - GĦAQAL - PROPJETA` TAL-GĦAQDA BANDA ŻEJTUN

### Hidma fis-Socjeta`

**D**onnu li mit-twelid tagħha l-Għaqda tagħna, Għaqda Banda Żejtun dejjem hadmet biex ikollha cċerta sigurta` fil-hajja. Bhalma tagħmel familja fl-ewwel snin tagħha, l-Għaqda hasbet biex takkwista 'Saqaf fuq rasha' d-dar tagħna. Griet minn post għall-iehor sakemm sabet postha. Bhala wlied il-haddiema, il-Membri tal-Għaqda kellhom ibatu u jistinkaw aktar biex jakkwistaw dak li għandhom illum.

Batew il-membri shabna ta' qabilna. Ma setax jonqos. Fl-ewwel snin tal-hajja tagħha s-Socjeta`



Il-Ġnien (Estenzjoni tal-Każin)

barra t-tfixkil li sabet ma' wiċċha, kienu zminijiet diffiċli ta' wara l-gwerra. Izda hadmu u rnexxielhom.

Ara xi hadd jahseb li biex inkantaw 'Mill-herba sa wara l-Knisja' kien xi haġa faċli jew giet waħedha. Kienu snin ta' għaqal, hidma ta' nies li kellhom għal qalbhom is-Socjeta`. Inghaqdu u għamlu dak li fis-sitwazzjoni hasbu li kien l-aħjar. Hadu u attwaw decizjonijiet li għadna ingawdu minnhom.

### Xtraw Propjeta' - Ġnien

**G**haddew is-snin. Pero` l-inizjattiva ma naqsitx. Biċċa art, ġnien li jasal sa wara l-Knisja. Tefghu għajnejhom fuqu, hadmu bil-għaqal fi zmien is-Sur Ġuzeppi Attard, ex-kaxxier tal-Għaqda għal hamsin sena, u nxtara u thallas biex illum għadna ġnien, art li 'l quddiem inkunu nistghu nagħmlu użu tajjeb minnha.

### Bnew Ċinema Pandora

**A**ktar lura fis-snin, eżattament fis-snin hamsin. Kien inxtara ġnien ieħor. Sa mill-bidu l-għaqda organizzat fil-propjeta` tagħha u tat wisgħa għat-teatru u t-teatrin u malli gie ċ-ċans inbena teatru - Teatru Pandora gojjel fir-rahal. Infetaħ fis-sena 1955 mill-Pres. Capt. S.C. Xuereb. Laqgħa fih eluf



Il-ftuħ tat-Teatru Pandora - Il-kxiif tal-bust tal-President, il-Kaptan Seraphine Xuereb O.B.E. mill-Arċipriet Dun Mikiel Spiteri - jidher ukoll is-Sur G. Attard, ex-kaxxier.



## Ghaqda Banda Żejtun




ta' nies bhala *Talkies* u aktar tard ghal diversi attivitajiet oħra.

### L-Arkivju

**F**orsi malli tisma' l-kelma Arkivju, tfakkrek f'xi biċċa għamara mponenti, sabiha tal-kewba. Importanti, haġa sabiha, iżda l-arkivju tal-Ghaqda għandu jkun il-patrimonju ta' xogħlijiet tal-Mużika. Mużika li matul is-snin tkun inkitbet u paxxiet l-widna ta' dawk kollha li jkunu semgħuha. Mużika, frott ta' siegħat ta' hidma ta' Surmastrijiet differenti. L-Ghaqda tagħna għalkemm pjuttost żagħżuġha (Anqas minn 70 sena għal soċjeta` mhumiex snin kbar) tista' tiftahar li għandha diversi xogħlijiet u arrangamenti ta' kompożituri barranin u Maltin.

Nitkellmu din is-sena fuq l-Arkivju, ma nistgħux ma niftakrux f'Ċikku - hekk konna nsibuh fl-Ghaqda tagħna - Francis Vella, bandist għal hafna snin, kien Membru fil-Kumitat bil-kariga ta' Arkivista. Eżatt f'xogħlu, Ċikku ta kontribut xieraq għal hafna snin f'dan ix-xogħol fdat lilu. Siegħat ta' xogħol, iwahhal Marċi, jhit Libretti tal-Mużika u jipprepara għall-Kunċerti, Programmi, Marċi. U hekk wara li jgħaddi l-Kunċert, erħilu pront jgħbor u jpoġġi kolloxx f' postu fl-Arkivju. Xogħlu kien jafu sew, iżda aktar minn hekk kien jagħmlu sew, b'serjeta`, dedikazzjoni u eżattezza. Ma kontx ser tnessih xi parti! Malajr jirrabja. Pero` Ċikku kien nar tat-tiben. Wara ftit tfigg dik it-tbissima fuq fomm.



Dehra Ġenrali tat-Teatru Pandora hekk kif kien jidher fl-1955, il-jum ta' l-Inawgurazzjoni



Francis 'Ċikku' Vella

*La darba nitkellmu dwar l-arkivju, ma nistgħux ma niftakrux f'Ċikku. Eżatt f'xogħlu, Ċikku ta kontribut xieraq għal hafna snin f'dan ix-xogħol fdat lilu.*

Ċikku kien ukoll flimkien ma' membri oħra tal-Ghaqda jahdem sfiq għall-kompetizzjoni tal-Karnival. Sa minn kmieni arah jiffirma l-Maskli, jinkolla fuq il-forom li jkun lestielu l-Artist Nenu Delia.

Kien membru veru habrieki u ma ninsa qatt dik it-tbissima ta' ferh f'xi attivita` li kienet torganizza l-Ghaqda. Illum Ċikku halliena, iżda persważ li qed jitlob għalina l-membri u għall-Ghaqda li tant kellu għal qalbu u habb f'haġtu.